
Məqalədə Şirvan bölgəsinin dağlıq, dağətəyi və düzənlik ərazilərində qoyunlarda aşkar edilmiş 
Strongilyata yarımdəstəsinin Trichostrongylidac fəsiləsinin Trichostrongylus cinsinə mənsub olan tri- 
xostrongilidilərin növ tərkibi, onların mövsümdən asılı olaraq yayılması barədə məlumat verilir. Apa- 
rılmış tədqiqat işlərinin nəticələrinin təhlili göstərir ki, qoyunların trixostrongilidilərlə yoluxmaları 
yüksək dağlıq, dağlıq, dağətəyi və düzənlik ərazilərdə fərqlidir. Yoluxma düzənlik ərazilərdə nisbətən 
zəif, digər ekoloji landşaftlarda isə yüksək ekstensivliklə müşahidə olunur. İnvaziyanın intensivliyi 
yazdan başlayaraq yüksəlməyə başlayır. Yayda nisbətən zəifləyir, payızda yenidən yüksələn xətlə inki- 


şaf edərək qışda pik nöqtəyə çatır. 


Açar sözlər: Helmint, yumurta, koprolofi müayinə, yarma müayinəsi, dehelmintizasiya 


GİRİŞ 


Helmintlərin ekoloji zonalar üzrə yayılması 
haqqında məlumat verən akademik S.M.Əsədov 
(1960) Azərbaycanın üç əsas helmintolofi ekolofi 
zonaya — dağlıq, dağətəyi, aran zonalara ayrılma- 
sının məqsədəuyğun olduğunu təklif etmişdir. Apa- 
rılan tədqiqatlar respublikamızda helmintlərin ya- 
yılmasında üfüqi və şaquli zonallığın yaradılmasına 
kömək etmişdir. Üfüqi zonallıq şaquli zonallığa nis- 
bətən daha geniş ərazini əhatə edir. Ərazinin hel- 
mint faunasının üfüqi istiqamətdə öyrənilməsi land- 
şaft-ekolofi istiqamətin inkişafına səbəb olur. Üfü- 
qi landşaft-ekolofi ərazilər böyük sahələri əhatə etsə 
də, qonşu zonaların ekolofi amilləri şaquli istiqa- 
mətdə olduğu kimi, bir-birlərindən kəskin fərqlən- 
mirlər. Bu isə landşaft-ekolofi zonaların helmint 
faunasının kəskin fərqlənməməsinə səbəb olan əsas 
amildir. Ekolofi amillərdən hər hansı birinin müəy- 
yən qədər dəyişilməsi helmintlərin növ tərkibinə və 
yayılma dərəcəsinə təsir edir (Асадов, 1960, Mə- 
hərrəmov, 2003). 

Məqsədimiz Şirvan bölgəsinin müxtəlif land- 
şaft-ekolofi ərazilərində saxlanılan qoyunların hel- 
mint faunasını öyrənməklə, başlıca helmintozları aş- 
kar etmək, onlara qarşı mübarizədə yeni müalicə və 
profilaktiki tədbirlər hazırlamaqdır. 

Şirvan bölgəsi böyük ərazini əhatə etməklə 
yüksək dağlıq, dağlıq, dağətəyi və aran zonalarına 
bölünür. Ümumilikdə isə, Şirvan bölgəsi dağlıq Şir- 
van və Şirvan düzü olmaqla 2 iqtisadi-coğrafi əra- 
zini özündə birləşdirir: Dağlıq Şirvana Böyük Qaf- 
qazın cənub-şərq hissəsini əhatə edən Ağsu, Qobus- 
tan, İsmayıllı və Şamaxı rayonlarının inzibati ərazi- 
ləri aiddir. Bu ərazilərdə dağətəyi düzənlikdən Ba- 


badağa qədər olan hündürlük 2629 m-ə bərabərdir. 
Ərazi özlüyündə yüksək dağlıq, dağlıq, dağətəyi, 
düzənlik hissələrə ayrılır. Dağlıq əraziyə paralel 
uzanan cənub hissədə - Şirvan düzündə hündürlük 
təqribən 200 m-ə qədər düşür. Düzənlik hissədə iq- 
lim mülayim isti və quru subtropik, dağlıq yerlərdə 
yayı bir qədər sərin, qışı soyuq və quraq keçməsi ilə 
xarakterizə olunur. Havanın illik temperaturu dağ- 
ətəyi düzənliklərdə 14°С olduğu halda (Ağsu), dağ- 
Па ərazilərdə 10,5”C (Mərəzə) təşkil edir. Ərazidə 
illik yağıntının miqdarı fəsillər üzrə qeyri-bərabər 
paylanmışdır. Dağlıq hissədə torpaq səthində orta 
illik temperatur 12-14°С, dağətəyi düzənlikdə 
17”C-yə qədər yüksəlir. Bölgənin özünə məxsüs iq- 
lim şəraiti onun bitki və torpaq örtüyünün forma- 
laşmasında da öz təsirini göstərmişdir. Dağətəyi dü- 
zənlikdə əsasən yovşanlı, yarımsəhra bitkiləri, dağ- 
lıq hissədə meşə-kserofit kolluqlar, bozqır ot bitki- 
ləri, yüksək dağlıq zonada subalp, alp çəmənləri, 
dağlıq hissədə ovuntu bitkiliyi üstünlük təşkil edir. 
Şirvan düzü Kür-Araz çaylarının aşağı axarları 
boyunda yerləşən Kür-Araz ovalığını əhatə edir. Bu 
bölgəyə Neftçala, Saatlı, Beyləqan, Biləsuvar, Sal- 
yan, Hacıqabul, Şirvan, Ağdaş, Ucar, Kürdəmir, 
Göyçay və s. şəhərlərin əraziləri daxildir. Ərazidən 
nəhəng Kür çayı axdığına görə hidrolofi şəraiti əl- 
verişlidir. Yayı isti keçir, qışda zəif şaxtalı günlər 
az olur. Burada saxlanılan heyvandarlıq təsərrüfat- 
larının bir qismi Böyük və Kiçik Qafqazın dağ ot- 
laqlarına (İsmayıllı, Şamaxı) köçürülür. Bu zaman 
kənd təsərrüfatı heyvanları yollarda bir sıra hel- 
mintlərlə yoluxmaqla bərabər, bu yollardan keçər- 
kən ətraf sahələri də öz helmint yumurtaları və sür- 
fələri ilə yoluxdururlar. Beləliklə, ətraf mühitdə bö- 
yük helmint mübadiləsi yaranır ki, nəticədə dağlıq 

ərazilərə xas olan helmintlər aran zonalarda da mü- 
şahidə edilməyə başlayır. Yuxarıda qeyd olunanlar- 
dan belə nəticəyə gəlmək olur ki, tədqiqat işlərinin 
aparılması məqsədəuyğundur. 


MATERİAL VƏ METODLAR 


Fərdi və fermer heyvandarlıq təsarrüfatlarında 
saxlanılan qoyunlarda strongilyatlar, anaplosefalyat- 
lar, trematodlar eləcə də, onların aralıq sahibləri olan 
oribatid gənələrinin, həmçinin şirin su ilbizlərinin 
yayılmasını, onların növ tərkibini müəyyənləşdirmək 
üçün helmintolofi müayinələr aparılmışdır. Bu məq- 
sədlə orqanlar natamam yarma (Skryabin, 1928), kal 
nümunələri qəbul edilmiş koprolofi müayinə üsulları 
ilə (Vişnyauskas, Fülle-born, Berman, Vayda) müa- 
yinə edilmişdir. Aralıq sahibləri müəyyən etmək 
üçün otlaqlardan 60 torpaq nümunəsi (15x20x3 sm) 
götürülərək tədqiq edilmişdir. Tulqrena aparatının 
köməyii ilə torpaq nümunələrindən oribatid gənələri 
seçilərək onların növ tərkibi təyin edilmişdir (Məhər- 
rəmov, 1960, Буланова-Захваткина, 1951, Исмай- 
noB, 1960). Tədqiqat rayonlarında olan göllərdən, 
axmazlardan, şirin su mənbələrindən 158 ədəd 5 nö- 
və aid şirin su ilbizləri toplanaraq, kompressor üsulu 
ilə tədqiq edilmişdir (Меликов, 1996). 


NƏTİCƏLƏR VƏ ONLARIN MÜZAKİRƏSİ 


2009-cu ilin yaz fəslindən başlayaraq Şirvan 
bölgəsinin daglıq, dağətəyi, düzənlik ərazilərində 
fərdi və fermer qoyunçuluq təsərrüfatlarında saxla- 
пап 138 baş qoyun helminto-koprolofi üsulla təd- 
qiq olunmuşdur. Müəyyən edilmişdir ki, qoyunların 
həzm sistemində daha çox nematodlar sinfinin 
Strongilyata yarım dəstəsinə aid olan mədə-bağırsaq 
strongilyatları parazitlik edirlər. Tədqiqat rayonların- 
da saxlanılan qoyunlarda bu yarımdəstənin helmin- 
tozlara səbəb olan Trichostrongylidae fəsiləsinin 
Trichostrongylus cinsinə aid olan helmint növləri aş- 
kar edilmişdir. Aşkar olunmuş Trichostrongylus cin- 
sinə aid növlər haqqında qısa məlumatlar aşağıda 
verilmişdir. 

Fəsilə: Trichostrongylidae Leiper 1912 

Cins: Trichostrongylus Loss 1905 

Növ: Trichostrongylus axei Cobbold 1879 

Şirvan düzünün yarımsəhra tipli ərazilərində 
yerləşən heyvandarlıq təsərrüfatlarında saxlanılan 
32 baş qoyunun mədə və bağırsaqları tədqiq olu- 
narkən 13-də bu növ 1-19 intensivliklə aşkar olun- 
muşdur. Ədəbiyyat məlumatlarına əsasən növ Azər- 
baycan ərazisində qoyunda, keçidə, iri buynuzlu 
heyvanlarda, zebu və camışlarda parazitlik edir 
(Асадов, 1960; Исмайлов, 1996). 

Növ: Trichostrongylus capricola Ransom 
1907 

Şirvan bölgəsinin dağətəyi və düzənlik sahələ- 
rində yerləşən heyvandarlıq təsərrüfatlarında tədqiq 
edilmiş 26 baş qoyundan 6-nın nazik bağırsağı və 
işgənbəsində bu növ 3-15 fərd intensivliklə aşkar edil- 
mişdir. Ədəbiyyat məlumatlarına əsasən növ Respub- 
likanın hər bir bölgəsində gövşəyən heyvanlarda az və 
ya yüksək intensivliklə rast gəlinir (Асадов, 1960). 

Növ: Trichostrongylus colubriformis Giles 
1892 

Bu növ dağətəyi ərazilərdə yerləşən təsərrüfat- 
larda tədqiq edilmiş 25 baş qoyundan 14-də, 2-11 
fərd intensivlikdə, Şirvan düzü ərazilərində saxla- 
nılan 21 baş qoyunun nazik bağırsağında və işgən- 
bəsində 1-4 fərd intensivliklə aşkar olunmuşdur. 
Əsasən işgənbədə lokalizasiya edən bu helmint, dağ- 
ətəyi ərazilərdə saxlanılan qoyunlarda yüksək in- 
tensivliklə aşkarlanmış, bağırsaqlarda da müşahidə 
edilmişdir. 

Azərbaycanda qoyunda, keçidə, iri buynuzlu 
heyvanlarda, camışda, zebu, dəvə, və dağıstan tu- 
runda rast gəlinmişdir. Ədəbiyyat məlumatlarına 
əsasən bu növə insanlarda və meymunlarda da rast 
gəlinir (Асадов, 1960, Исмайлов, 1996). 

Növ: Trichostrongylus skriabini Kalantarian 
1928 

Bu növ Şirvan bölgəsinin dağətəyi ərazilərində 
saxlanılan qoyunlardan 16-da 1-5 intensivliklə aşkar 
edilmişdir. Heyvanın qursaq, nazik və yoğun bağır- 
saqlarında lokalizasiya edir. Şirvan düzünün yarım- 
səhra və səhra tipli otlaqlarında yerləşən qoyunçuluq 
təsərrüfatlarında aparılan tədqiqatlar zamanı isə növə 
rast gəlinməmişdir. 

Növ: Trichostrongylus probolurus Railliet 
1896 

Şirvan bölgəsinin dağətəyi ərazilərində saxla- 
nılan 25 baş qoyunun mədə və nazik bağırsaqlarının 
tədqiqi zamanı 3-8 fərd intensivliklə müşahidə edil- 
mişdir. Şirvan düzünün qoyunçuluq təsərrüfatların- 
da aparılan tədqiqatlar zamanı isə növə rast gəlin- 
məmişdir. Növün düzənlik ərazilər üçün də xarakte- 
rik olması barədə ədəbiyət məlumatları mövcüddur 
(Исмайлов, 1996). Bizim tədqiqatlarımızda yalnız 
dağətəyi ərazilərdə intensiv müşahidə olunmuşdur. 

Növ: Trichostrongylus vitrinus Loss 1905 

Şirvan bölgəsinin dağlıq zonalarını əhatə edən 
ərazilərdə saxlanılan qoyunlarda bu helmintlə daha 
yüksək intensivliklə yoluxma müşahidə edilmişdir. 
Belə ki, tədqiq edilən 14 baş qoyunun nazik bağır- 
sağı və işgənbəsində 5-27 fərd intensivliklə aşkar 
olunmuşdur. Düzənlik ərazilərdə isə nisbətən zəif - 
22 baş qoyundan 3- də 1-9 fərd intensivliklə rast 
gəlinmişdir. Növ nazik bağırsaq və qursaqda daha 
intensiv lokalizasiya edir. Azərbaycan ərazisində 


qoyunda, keçidə, dəvədə, dağıstan turunda, ceyran- 
da rast gəlinmişdir. Ədəbiyyat məlumatlarına görə 
helmint istisevən növ hesab olunur, buna görə də 
düzənlik ərazilər üçün xarakterik növ hesab olunur 
(Исмайлов, 1996) . 

Aparılmış tədqiqat işlərinin nəticələrinin təhlili 
göstərir ki, qoyunların trixostrongilidilərlə yolux- 
maları yüksək daglıq, dağlıq, dağətəyi və düzənlik 
ərazilərdə fərqlidir. Yoluxma düzənlik ərazilərdə 
nisbətən zəif, digər ekoloji landşaftlarda isə yüksək 
ekstensivliklə müşahidə olunur. İnvaziyanın inten- 
sivliyi yazda yüksəlir, yayda nisbətən zəifləyir, pa- 
yızda artaraq qışda pik nöqtəyə çatır. 

Trichostrongylus cinsinə aid olan Trichostron- 
gylus probolurus, Tr. axei və Tr. colubriformis növ- 
lərinin biologiyasını öyrənən tədqiqatçılar bu hel- 
mintlərin 100°C temperaturda sürfə mərhələlərini, 
yumurtaların quru fekalda otaq temperaturunda 193 
gündən artıq müddətdə yaşama qabiliyyətlərini sax- 
lamalarını müşahidə etmişlər. Invazion sürfələr 
100°С temperaturada nəm fekalda 192 saat, quru 
fekalda həmin temperaturada 48 saat sağ qala bilir- 
lər. Eləcə də invazion sürfələr nəm torpaqda 137 
gün sağ qala bilirlər (Скрябин и др., 1954). Məhz 
bu helmintlərin belə dözümlü olaraq yaşama qabiliy- 
yətlərini saxlama xüsusiyyətləri - onların istər qış, is- 
tərsə də yay fəslinin ən yüksək iqlim şəraitində hey- 
vandarlıq təsərrüfatlarında yüksək intensivliklə aşkar 
edilmələri ilə nəticələnmişdir. Trichostrongylus cin- 
sinin növlərindən Tr. axei və Tr. colubriformis növ- 
ləri Azərbaycanda insanlar arasında aşkar olunması 
qeyd olunmuşdur (Асадов, 1960). 

Şirvan bölgəsinin yüksək dağlıq, dağlıq, dağ- 
ətəyi və və düzənlik ərazilərində aparılan tədqiqat 
işlərinin nəticələrindən məlum olur ki, fərqli relyef- 
lərdə saxlanılan heyvanların trixostrongilidilərlə yo- 
İuxmaları bütün il boyu qeyd olunur. Yoluxmanın 
ekstensivliyi və intensivliyi dağlıq, dağətəyi və dü- 
zənlik landşaftlarda yüksək, yarımsəhra tipli otlaq- 
larda saxlanılan heyvanlarda isə nisbətən zəif mü- 
şahidə olunur. Daha çox dağətəyi və düzənlik ərazi- 
lərə xarakterik olan trixostrongilidlərin bütün land- 
şaftlarda aşkarlanmsı həm təsərrüfatların köçəri hə- 
yat tərzi keçirmələrinin nəticəsi, həm də bu hel- 
mintlərin biologiyası ilə sıx bağlıdır. Əlverişli isti və 
rütubətli iqlim şəraitində trixostrongilidlər erkən yaz- 
dan başlayaraq payızın son aylarına qədər heyvan- 
lara yoluxur. Dağlıq ərazilərdə dumanlı iqlim şə- 


Şirvan Bölgəsində Qoyunların Trixostrongilidlərinin 


raitində helmint yumurtaları yaşama qabiliyyətlərini 
bərpa edib, invazion mərhələyə keçərək, heyvanların 
qeyd edilən helmintlərlə yoluxmalarına səbəb olur- 
lar. Qoyunların trixostrongilidlərlə ilin bütün fəsillə- 
rində yoluxmalarının səbəblərindən biri də, bu hel- 
mintlərin məhəlli ocaqlarının daima olmasıdır. Eləcə 
də, bu helmintərin geohelmint olmaları, aralıq sahib 
olmadan düzünə inkişaf mərhələsi keçərək, inazion 
mərhələyə çatıb heyvanları yoluxdurmaları da əsas 
şərtlərdən biri hesab olunur. Heyvandarlıq təsərrüfat- 
larının çox hissəsinin oturaq həyat tərzi keçirmələri, 
onların tövlə şəraitində saxlanılmaları və kənd ətrafı 
otlaqlara çıxarılmaları, çirkli yataqlar, su gölməçələri 
heyvanların bu helmintlərlə yoluxma mənbəyidirlər. 

Ландшафт-Экологическая Характеристика Распространения Трихостронгелидов 
(Trichostrongylidae Leiper 1912) Овец в Ширванской Зоне 


А.А. Азизова 
Азербайджанский научно-исследовательский ветеринарный институт 


В статье приведены результаты изучения особенностей распространения трихострангилидов овец в 
условиях высокогорья, предгорий и низменности Ширванской зоны. В результате исследований 
выяснилось, что овцы в этих участках заражены всеми видами трихостронгилид в различной степени. 
Наблюдается нарастание интенсивности инвазии к весне, некоторое снижение в летний период, 
большой подъем осенью и пик инвазии зимой. Установлено, что в условиях высокогорья, низмен- 
ности и предгорий овцы заражаются трихостронгилидами боле интенсивно, чем в полупустыне. 

The paper gives information on studying the distribution of trichostrongilids of sheep in lowland, foothill and 
mountainous territories of the Shirvan zone. The observation showed a different extent of the intensity of 
distribution of trichostrongilids in sheep. It is revealed that in lowland and foothill territories animals are 


infested more intensively, than in high mountains. 

